

Bygdaráðsfundur

Bygdaráðsfundur 31.01.2022 kl. 18.00

Fundarstað:	Fundarhøli	
Hjástødd:	Súni í Hjøllum	x
	Heini S. Kristiansen	x
	Høgni Hansen	x
	Elin á Torkilsheyggi	x
	Jan Højgaard	x
	Petur Jákup Petersen	x
	Rannvá í Túni Petersen	x
	Elsbet E. Magnussen, skrivari	x

Mál til viðgerðar:

Mál nr. 1/2022 – Uttanumøkið í Barnagarðinum/Vøggustovuni	ALMENT
Mál nr. 2/2022 – Uttanumøkið í Frítíðarskúlanum	ALMENT
Mál nr. 3/2022 – Intranet til stovnarnar	ALMENT
Mál nr. 4/2022 – Umsókn um stuðul til Summartónar 2022	ALMENT
Mál nr. 5/2022 – Umsókn um stuðul til bókaútgávu	ALMENT
Mál nr. 6/2022 – Umsókn um stuðul til spælipláss	ALMENT
Mál nr. 7/2022 – Køkur og venjingarrúm á Svangaskarði	ALMENT
Mál nr. 8/2022 – Tekniskt mál	AFTURLATIÐ
Mál nr. 9/2022 – Felagskommunal reglugerð um óljóð frá skipum	ALMENT
Mál nr. 10/2022 – Íbinding í landsvegin við tunnilmunnan í Rókini	ALMENT
Mál nr. 11/2022 – Sundurbýti	ALMENT
Mál nr. 12/2022 – Mótmæli í samband við ferðsluforðingar	ALMENT
Mál nr. 13/2022 – Starvssetanir	AFTURLATIÐ

Mál nr. 1/2022 – Uttanumøkið í Barnagarðin/Vøggustovuna **ALMENT**

J.nr.: 1801-10-2021

12. oktober 2021 vóru umboð frá barnagarðinum og vøggustovuna á fundi í Trivnaðarnevndini, har tey settu fram ynski um at fáa betri umstøður í garðinum, sum kunnu gagna børnunum í dagliga spælinum.

Semja varð um, at fáa sakkøn fólk á staðið fyri at fáa hugskot og tilboð uppá, hvat kann gerast.

Aftaná at hava havt ástaðarfundir við viðkomandi partar, har tosað varð um viðurskiptini, var semja um at biðja um tilboð frá Arta og Innsport.

Bygðaráðsfundur

Arta hefur sent kommununi trý ymisk tilboð. Tvey til barnagarðin og eitt til vøggustovuna:

Innsport hefur sent kommununi tvey tilboð. Eitt til barnagarðin og eitt til vøggustovuna:

Tilboðini eru gjøgnumgingin saman við umboðum fyri Barnagarðin. Tilmæli er komið frá barnagarðinum um, at tey ynskja at taka av tilboð 2 frá Arta, og tey ynskja ikki at taka av nøkrum til vøggustovuna. Vøggustovan ynskir heldur at fáa húsavørðin at gera arbeiðið eftir avtalu sambært ásettu játtanina í fíggjarætlanini.

Á fundi 18.01.2022 mælir Trivnaðarnevndin til, eftir tilmæli frá Barnagarðinum, at taka av tilboð 2 frá ARTA á kr. 250.858 (v/kommunu-mvg). Harafturat verður mælt til, at avtala verður gjørd við húsavørðin um at gera arbeiðið eftir avtalu við Vøggustovuna sambært fíggjarkarminum.

Á fundi tann 19.01.2022 mælir Tekniska nevnd til at taka undir við tilmælinum hjá Trivnaðarnevndini.

Á fundi 25.01.2022 mælir Fíggjarnevndin til at taka undir við tilmælinum hjá Trivnaðarnevndini og Teknisku nevnd til at peningurin til Barnagarðin verður tikin av stovnunum “Barnagarður íløga” og til Vøggustovuna verður peningurin tikin av stovninum “Ábøtur á stovnar”.

Tilmælini hjá Trivnar-, Teknisku- og Fíggjarnevndini vórðu einmælt samtykt.

Mál nr. 2/2022 - Uttanumøkið í Frítíðarskúlanum

ALMENT

J.nr.: 8206002-1-2017

Í samband við at útbyggingin í Frítíðarskúlanum er liðug, hefur ynski verið um at fáa betra um uttandura umstøðurnar.

Kommunan hefur í tí sambandi fingið tilboð uppá útiøkið frá Arta og Innsport.

Tilboðini eru gjøgnumgingin saman við umboðum fyri Frítíðarskúlan.

Á fundi 18.01.2022 mælir Trivnaðarnevndin til, eftir tilmæli frá Frítíðarskúlanum, at taka av tilboðnum frá Innsport á kr. 123.535,-.

Bygdaráðsfundur

Á fundi tann 19.01.2022 mælir Tekniska nevnd til at taka undir við tilmælinum hjá Trivnaðarnevndini.

Á fundi 25.01.2022 mælir Fíggjarnevndin til at taka undir við tilmælunum hjá Trivnaðarnevndini og Teknisku nevnd. Mælt verður til at kr. 100.000 verða tiknar av stovninum “Fríttíðarskúlin íløga” meðan restin verður tikin av stovninum “Ábøtur á dagstovnar”.

Tilmælini hjá Trivnaðar-, Teknisku- og Fíggjarnevndini vórðu einmælt samtykt.

Mál nr. 3/2022 - Intranet til stovnar

ALMENT

J.nr.: 1801-11-2021

Fyrr í vetur hava umboð fyri Intra verið hjá Nes kommunu og havt eina framløgu um eina skipan, eitt føroyskt intranet. Í skipanini ber einfalt, lætt og effektivt til at samskifta innanveggja í fyrirkum/stovnum og út til brúkarar.

Intranetið riggar bæði á teldu, teldli og telefon. Tað er einfalt, lætt og effektivt at fáa atgongd til skjøl og nýta hesi sera hentu amboðini.

Intranetið er sera væl egnað til smærri og størri fyrirkur, kommunur, stovnar skúlar o.o. boðar fyrirkur frá.

Í framløguni varð dentur lagdur á, at skipanin lýkur øll krøv í dátuverndarlógini.

Á fundi 16.11.2021 mælir Trivnaðarnevndin til at kanna aðrar skipanir.

Síðani hevur fyrisingin kannað aðrar møguleikar og somuleiðis spurt seg fyri, hvussu skipanin frá Intra roynist. Viðheftir eru upplýsingar hesum viðvíkjandi.

Skipanin frá Intra kostar eingangsgjald at keypa. Síðani kemur eitt mánaðargjald, sum bæði er fyri Barnagarðin og Fríttíðarskúlan. Í hesum gjaldi er íroknað óavmarkað tænasta (support). Skipanin væntast at verða virkin frá apríl.

Á fundi 18.01.2022 mælir Trivnaðarnevndin til at taka av tilboðnum frá Intra og játta kr. 31.000 fyri 2022.

Bygdaráðsfundur

Á fundi 25.01.2022 mælir Fíggjarnevndin til at taka undir við tilmælinum hjá Trivnaðarnevndini og at peningurin verður tikin av stovninum ”Barnagarðurin”.

Tilmælini hjá Trivnaðar- og Fíggjarnevndini vórðu einmælt samtykt.

Mál nr. 4/2022 – Umsókn um stuðul til Summartónar 2022

ALMENT

J.nr. 2201-5-2021

Í umsókn, dagfest tann 2. desember, søkir Kristian Blak um fíggjarligan stuðul til Summartónar 2022.

Summartónar er afturvendandi tónleikafestivalur við bæði føroyskum og altjóða framførslum.

Summartónar hevur gjørt avtalu um at hava tríggjar konsertir í Fríðrikskirkjuni í ár. Útreiðslurnar fyri konsertirnar í Fríðrikskirkjuni eru mettar til 31.200 kr. Summartónar klára at fíggja 16.500 kr sjálvi. Tey hava sostatt tørv á 14.700 kr, sum tey søkja Nes kommunu um at della.

Á fundi 18.01.2022 mælir Mentanarnevndin til at játta stuðul á kr. 14.700.

Á fundi 25.01.2022 mælir Fíggjarnevndin til at taka undir við tilmælinum hjá Mentanarnevndini. Peningurin verður tikin av stovninum “Stuðul til mentan”.

Tilmælini hjá Mentanar- og Fíggjarnevndini vórðu einmælt samtykt.

Mál nr. 5/2022 – Umsókn um stuðul til bókaútgávu

ALMENT

J.nr: 2003-1-2022

Í umsókn, dagfest 22. desember 2021, verður søkt um fíggjarligan stuðul til bókaútgávu um sluppina “Anna”, sum gekk burtur 4. apríl 1924.

Syrgiliga vanlukkan hevði stórar avleiðingar fyri Tofta bygd. Eftir sótu 7 einkjur og 29 børn, sum høvdu mist mann og pápa. Umsøkjararnir vísa á, at teir meta tað vera sera týðningarmikið at festa hendingina á blað fyri veruliga at lýsa avleiðingarnar, hon hevði á bygdasamfelagið.

Ætlanin er at byggja bókina upp soleiðis, at hon lýsir sjálva vanlukkuna, hvørjir menn fórust, hvussu tey eftirsitandi, t.e. serliga konur og børn, komu undan, og hvussu tey upplivdu vanlukkuna,

Bygdaráðsfundur

ávirkanina á bygdina og aðrar bygdir, sum mistu, langtíðarávirkan av vanlukkuni og øðrum sjóvanlukkum á Føroyar. Harafturat at lýsa, hvaðani sluppin Anna kom, um vit hava heimsmet í sjóvanlukkum, eitt yvirlit yvir aðrar sjóvanlukkur upp gjøgnum árin, um tað ber til at læra nakað av eini slíkari vanlukku, hvussu stór menningin í Føroyum annars hevur verið heilt frá seks- og áttamannaførunum og so framvegis.

Á fundi 18.01.2022 mælir Mentanarnevndin til, at umsóknin verður viðgjörd í samband við Fíggjarætlanina 2023 og miðjar ímóti at seta kr 40.000 av í 2023.

Á fundi 25.01.2022 mælir Fíggjarnevndin til at taka undir við tilmælinum hjá Mentanarnevndini.

Tilmælini hjá Mentanar- og Fíggjarnevndini vórðu einmælt samtykt.

Mál nr. 6/2022 – Umsókn um stuðul til spælipláss
J.nr: 403002-1-2021

ALMENT

Í umsókn, dagfest tann 22. desember, søkir borgari, vegna íbúgvararnar í økinum við Gaddavegin, um fíggjarligan stuðul á 25.000 kr til at útbyggja spæliøkið oman fyri sparkivøllin á Gadd.

Umsøkjarin vísir á, at borgarar í økinum takka fyri tað, sum er játtað í 2021. Peningurin er brúktur at keypa tvey spælihús og tilfar til betongplattar at festa húsini á. Harumframt varð neyðugt at brúka restina av peninginum til at stoypa ein garð í niðaru síðu av økinum, tí tað er høgt omanav. Arbeiðið varð gjørt av sjálvbodnum í grannalagnum.

Um peningur verður játtaður í 2022, er ætlanin at keypa reiggjustativ, tilfar til sandkassa, at gera rekkverk og at mála.

Á fundi tann 18.01.2022 mælir Mentanarnevndin til at játta stuðul á kr. 25.000,-.

Á fundi tann 19.01.2022 mælir Tekniska nevnd til at taka undir við tilmælinum hjá Mentanarnevndini.

Á fundi 25.01.2022 mælir Fíggjarnevndin til at taka undir við tilmælinum hjá Mentanarnevndini og Teknisku nevnd og mælir til at pengarnir vera tiknir av stovninum “Sparkivallir og spælipláss”.

Tilmælini hjá Mentanar-, Teknisku og Fíggjarnevndini vórðu einmælt samtykt.

Bygðaráðsfundur

Mál nr. 7/2022 – Køkur og venjingarrúm á Svangaskarði

ALMENT

J.nr: 2802-1-2022

Vegna Nes kommunu hefur Teknistovan verið á ástaðarfundi á Svangaskarði saman við HFS. Til umrøðu var, hvat kann gerast fyri, at køkurin frambyvir kann fáa góðkenning frá HFS. Síðani hefur Teknistovan gjørt eina kostnaðarmeting, sum vísir, at tað ikki er so kostnaðarmikið at fremja broytingarnar, sum skulu til fyri at fáa góðkenningina. Sí viðlagda skjal.

11. januar 2022 var ástaðarfundur, har Teknistovuna, borgarstjórin, húsavørðurin og allir viðkomandi partar í húsinum luttóku. Niðurstøðan varð at mæla Nes kommunu til at gera so mikið av arbeiði, at køkurin framhaldandi verður góðkendur av HFS.

Húsavørðurin vil átaka sær at fara undir umvælingarnar. Hann mælir til, at hann fær loyvi at tilkalla ein mann afturat sær. Teknistovan verður ráðgevandi og fer at kanna nærri tilfar og prísir.

Somuleiðis varð tosað um, at venjingarhølið er ov lítið. Stórt ynski er um at fáa víðkað hetta. Talan er um at flyta forrammurnar í verandi høli út (fram). Á henda hátt verður millumgongin brúkt nógv skynsamari, enn sum nú er. Við hesi broyting fer ikki at bera til at ganga inn til vøllin hjá almenninginum á hesi leið. Hetta er eingin forðing fyri at fremja arbeiðið, tí hetta kemur kortini sum eitt krav. Við hesi ætlaðu broyting fer at bera til at ganga beinleiðis frá tí eina umklæðingarrúminum inn í venjingarhølið. Hetta er ein stórur fyrimunur.

Almenningurin, sum ætlar at nýta venjingarrúmið, fer ikki at merkja nakra broyting.

Hendan ætlan krevur nakað av arbeiði. Flísarnar skulu takast upp, gólvfundament stoypast og gólv leggjast á. Loftið kann gerast á sama hátt sum í verandi høli.

Húsavørðurin vil eisini átaka sær at fara undir arbeiðið. Hann mælir til, at hann kann tilkalla ein mann afturat sær.

Eisini er góður møguleiki fyri at fáa sjálvbodna arbeiðsmegi, so avsetti peningurin til umvælingar av Ítrórrarhúsinum fyri 2022 kann røkka sum longst og til so stórt gagn sum møguligt.

Teknistovan er ráðgevandi, kannar, hvat tilfar skal brúkast og metir um kostnaðin saman við húsavørðinum.

Á fundi 18.01.2022 mælir Mentanarnevndin til, at nevndu ábøturnar vera gjørdar í køkinum og í venjingarrúminum á Svangaskarði. Húsavørðurin stendur fyri arbeiðinum og fær onkran at hjálpa sær.

Á fundi tann 19.01.2022 mælir Tekniska nevnd til at taka undir við tilmælinum hjá Mentanarnevndini.

Á fundi 25.01.2022 mælir Fíggjarnevndin til at taka undir við tilmælunum hjá Mentanarnevndini og Teknisku nevnd, og at játtanin upp til kr. 300.000 á stovninum “Svangaskarð iløga” verður brúkt til endamálið.

Bygðaráðsfundur

Tilmælini hjá Mentanar-, Teknisku og Fíggjarnevndini
vórðu einmælt samtykt.

Mál nr. 9/2022 - Felagskommunal reglugerð um óljóð frá skipum – ALMENT
J.nr.: 1601-1-2021

Endamálið við felagskommunalu reglugerðini um óljóð á skipum er at áseta felags reglur um lágfrekvent motorljóð og um óneyðugan larm frá skipum, sum liggja við bryggju í kommunalari havn.

Reglugerðin byggir á úrslitini frá tilsamans 273 ljóðmátimum í havnum, í bústaðarøkjum og inni í bústøðum kring landið. Mátimum, sum fóru fram á sumri og á heysti 2021, eru framdar eftir altjóða standardi, og eru síðani viðgjørðar við einari røð av greiningum og hagfrøðiligum útrokningum. Staðfest varð í hesum arbeiði, at tað er rættast at máta ljóðið 25 metrar frá skipssíðuni (og ikki t.d. inni í einstøkum húsum).

Eftir samskipti millum kommunal umboð og landsins umhvørvismyndugleika eru felags markvirði ásett fyri lágfrekventum motorljóðið. Markvirðini verða sett í verk 1. januar 2022 og eru stígvíst lækkandi komandi trý árin:

TALVA 1: Markvirði (einstøk skip, 25 m frá skipssíðu)	Frá 1. januar 2022	Frá 1. juli 2023	Frá 1. januar 2025
Kl. 23-07	58 dB	56 dB	54 dB
Kl. 07-23	60 db	58 db	56 dB

TALVA 2: Markvirði (fleiri skip lið um lið, 25 m frá skipssíðu)	Frá 1. januar 2022	Frá 1. juli 2023	Frá 1. januar 2025
Kl. 23-07	60 dB	58 dB	56 dB
Kl. 07-23	60 db	60 db	58 dB

Felags skráseting fyri brot á reglugerðina verður gjørd og í evsta føri kunnu skip fáa boð um, at tey ikki sleppa í nakra føroyska havn. Reglugerðin verður umsitin í felag millum havnirnar og havnarmyndugleikarnir skulu tí halda seg til mátingar o.a. hvør hjá øðrum. Tað merkir millum annað, at verður eitt skip víst úr einari havn vegna ov høgt motorljóð, so sleppur skipið ikki inn í aðra havn uttan, so at grundleggjandi fortreytir eru broyttar.

Bygdaráðsfundur

Fyri Kommunufelagið hefur okkara havnarnetverk staðið fyri arbeiðinum við reglugerðini. Í netverkinum eru umboð fyri allar stóru (ídnaðar)havnirnar í Føroyum og skrivstovuna hjá Kommunufelagnum.

Fyrsta eftirmetingin av reglugerðini verður í seinasta lagi í 2023.

Í sambandi við arbeiðið at áseta markvirðið varð harumframt semja í havnarnetverkinum um at áseta ein felags leist fyri at basa óneyðugum larmi frá skipum og skipavirksemi í kommunalum havnum. Reglugerðin hefur tí eisini ásetingar um hetta.

Á fundi tann 19.01.2022 mælir Tekniska nevnd til at samtykkja reglugerðina sum hon er uppsett.

Á fundi 25.01.2022 mælir Fíggjarnevndin til at taka undir við tilmælinum hjá Teknisku nevnd.

Tilmælini hjá Teknisku nevnd og Fíggjarnevndini vórðu einmælt samtykt.

Mál nr. 10/2022 - Íbinding í landsvegin við tunnismunnan í Rókini ALMENT
J.nr. 1301-1-2021

Eftir nakað av samskipti søkir Nes kommuna tann 7. juli 2021 Landsverk um loyvi til íbinding í landsvegin við tunnismunnan í Rókini.

Loyvi umfatar atkomuveg til tveir matriklar: 120a og 121.

Tann 15. desember 2021 kemur játtandi svar við ávísnum treytum frá Landsverki. M.a., at kommunan ber allar útreiðslur av arbeiðnum at gera íbindingina.

Lendið, har vegurin kemur at liggja, eigur Landsverk.

Á fundi tann 19.01.2022 mælir Tekniska nevnd til at flyta skelti og at planera íbindingina, men annars at bíða við restini til tað kann gerast ein heildarloysn fyri økið.

Á fundi 25.01.2022 mælir Fíggjarnevndin til at taka undir við Teknisku nevnd og at peningurin fer av stovninum “Vegir”.

Tilmælini hjá Teknisku nevnd og Fíggjarnevndini vórðu einmælt samtykt.

Bygðaráðsfundur

Mál nr.11/2022 - Sundurbýti matr.nr. 120a í Rók

ALMENT

J.nr. 234022-1-2020

Eftir drúgva tilgongd viðvíkjandi jarðarluti matr.nr.120a í Rók, har 2 umsóknir um keyp av hesum luti fyriliggja, var atkoman til hendan lutin ein afturvendandi spurningur fyri at fáa viðgjørt umsóknirnar.

Sum partur av hesum luti vóru eisini atkomuvegirnir til grannaognirnar í viðgerðini. Hesir vegir (sum hava íbinding í Rókavegin), liggja rættiliga høgt í mun til matr.nr. 120a, og høvdu verið sera óhóskandi til møguliga atkomu.

Nú er ein nýggj støða við hesum luti, tí Landsverk hevur játtað loyvi til íbinding niðanifrá.

Tí verður Tekniska nevnd biðin um at viðgera, um kommunan skal ognar sær lendið, og um ja, hvør umsøkjari skal fáa lendi til keyps.

Á fundi tann 19.01.2022 mælir Tekniska nevnd til, at kommunan ognar sær lendið, at sundurbýti verður sambært viðlagda korti. Umsøkjari, sum var fyrst við skrivligari umsókn, fær stykkið til keyps. Atkoman til stykkið verður niðanifrá. Keyparin av lendum ber kostnaðin av atkomuvegi.

Á fundi 25.01.2022 mælir Fíggjarnevndin til at taka undir við tilmælinum hjá Teknisku nevnd.

Tilmælini hjá Teknisku nevnd og Fíggjarnevndini vórðu einmælt samtykt.

Mál nr. 12/2022 – Mótmæli í samband við ferðsluforðingar

ALMENT

J.nr.: 1301-2-2021

Í kjalarvørrinum av samtykt frá bygðaráðsfundi 30.08.2021 um at umrøða ferðsluforðingar á Nesvegi í samband við fíggjarætlan 2022, er mótmæli komið frá borgara, fyrst munnliga og síðan í skrivi 18. november 2021.

Í mótmælisskrivinum verður mett, at avgerðin at seta upp ferðsluforðingar vantar sakliga viðgerð og tekur bert atlit til nakrar fáar borgarar í økinum, meðan hon er til ampa fyri munandi fleiri borgarar. Harafturat verður víst á, at ein betri loysn hevði verið at fingið parkerðu bilarnar av høvuðsvegnum við parkeringsforboði, til tess at betra um sýnið. Eisini verður ført fram, at tað er óvanligt at hava hámarksferð á 30km/t á einum góðum vegi.

Bygðaráðsfundur

Á fundi tann 19.01.2022 mælir Tekniska nevnd til at halda fast við ætlanini um ferðsluforðingar við atliti til, at tað eru børn í økinum, og at bilarnir ikki virða hámarksferðina á 30km/t. Mælt verður til at fremja samtyktina í eini royndartíð.

Tilmæli hjá Teknisku nevnd varð einmælt samtykt.